

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија издаваат

У К А З
**ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ
НА ЗАКОНОТ ЗА ВРАБОТУВАЊЕ НА ИНВАЛИДНИ ЛИЦА**

Се прогласува Законот за изменување и дополнување на Законот за вработување на инвалидни лица,

што Собранието на Република Македонија го донесе на седницата одржана на 22 јули 2005 година.

Бр. 07-2924/1
22 јули 2005 година
Скопје

Претседател
на Република Македонија,
Бранко Џрвенковски, с.р.

Претседател
на Собранието на Република
Македонија,
д-р Ѓупчо Јордановски, с.р.

З А К О Н
**ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ВРАБОТУВАЊЕ НА
ИНВАЛИДНИ ЛИЦА**

Член 1

Во Законот за вработување на инвалидни лица ("Службен весник на Република Македонија" број 44/2000 и 16/2004), во членот 1 по зборовите: "својство на работодавец" се додаваат зборовите: "во државната администрација, единиците на локалната самоуправа, јавните претпријатија, установи, агенции и фондови и други државни институции".

Член 2

Во членот 2 став 1 зборовите: "лице со лесни пречки во психичкиот развиток" се заменуваат со зборовите: "лице со пречки во интелектуалниот развиток", запирката се заменува со сврзникот "и", а зборовите: "и лице со психози" се бришат.

По ставот 1 се додава нов став 2, кој гласи:

"Инвалидно лице се смета и инвалид на трудот со преостаната или намалена работна способност и ако се води во евиденцијата на Агенцијата за вработување на Република Македонија (во натамошниот текст: Агенција) како невработено лице."

Во ставот 2 кој станува став 3 по зборот "лице" се става запирка и се додаваат зборовите: "неговиот родител или старател".

Член 3

Во називот на Главата II зборовите: "ПОСЕБНИ УСЛОВИ И ПОГОДНОСТИ" се заменуваат со зборовите: "МЕРКИ ЗА ПОДОБРУВАЊЕ НА УСЛОВИТЕ".

Член 4

Во членот 4 во воведната реченица зборовите: "Посебни услови и погодности" се заменуваат со зборовите: "Мерки за подобрување на условите".

Алинејата 1 се менува и гласи:

"- доделување на неповратни средства за вработување на неопределено време на невработено инвалидно лице, адаптација на работното место на кое ќе работи инвалидното лице доколку таа е потребна и набавка на опрема според критериумите и на начин утврден со акт на министерот за труд и социјална политика".

Член 5

Во членот 4-а став 1 точката се брише и се додаваат зборовите: "и ако нема оцена на работната способност од комисијата од членот 2 став 3 на овој закон дека може да ги извршува работите на соодветното работно место".

Ставот 2 се менува и гласи:

"Инвалидно лице може да биде работодавец или да врши работа на одговорно лице кај работодавец, доколку добие позитивно мислење од комисијата од членот 2 став 3 на овој закон."

Член 6

По членот 4-а се додава нов член 4-б, кој гласи:

"Член 4-б

Работодавецот е должен на вработеното инвалидно лице да му исплаќа плата согласно со закон, колективен договор и договор за вработување.

Платата од ставот 1 на овој член работодавецот е должен на вработеното инвалидно лице да му ја исплаќа на тековна сметка или на штедна книшка, а платата може да ја подигне самото лице со инвалидност, брачниот другар, неговиот родител или неговиот старател."

Член 7

Членот 6 се менува и гласи:

"Средствата за подобрување на условите за вработување и работење на инвалидните лица, адаптација на работно место и набавка на опрема, се обезбедуваат од Посебниот фонд за подобрување на условите за вработување и работење на инвалидните лица (во најатамошниот текст: Посебен фонд)."

Член 8

Во членот 7 по ставот 2 се додава нов став 3, кој гласи:

"Буџетот на Република Македонија за намените од ставот 2 на овој член, средствата ги обезбедува најмногу во висина на придонесите на основица од две нето просечни плати исплатени во Република Македонија во претходниот месец. За разликата од нето платата која го надминува овој износ, средствата за придонеси ги плаќа работодавецот."

Член 9

Членот 9 се менува и гласи:

"Заради вработување на инвалидни лица се основаат заштитни друштва како трговски друштва. Защититно друштво може да се основа ако вработува најмалку пет лица на неопределено време од кои најмалку 40% се инвалидни лица од вкупниот број вработени, од кои најмалку половината се лица со утврдена инвалидност во смисла на членот 2 став 1 од овој закон. Новоосновано заштитно друштво е должно во периодот од 90 дена да ги вработи сите работници сметано од денот на првото вработување на работник на неопределено време во друштвото, во спротивно не го стекнува статусот на заштитно друштво и наредните пет години не може да работи како заштитно друштво, во кој рок основачот или член на неговото потесно семејство не може да основа ново заштитно друштво.

Заштитното друштво ако не ги исполнува условите од ставот 1 на овој член во период од 90 дена, не го губи статусот на заштитно друштво. Ако заштитното друштво повеќе од три пати во последователни две години го наруши минималниот процент на инвалидни лица или падне под минималниот број на вкупно вработени работници на неопределено време утврдени во ставот 1 на овој член, го губи статусот на заштитно друштво и наредните пет години не може да работи како заштитно друштво во кој рок основачот или член на неговото потесно семејство не може да основа ново заштитно друштво.

Ако заштитното друштво над 90 дена не ги исполнува условите од ставот 1 на овој член го губи статусот на заштитно друштво и наредните три години не може да работи како заштитно друштво во кој рок основачот или член на неговото потесно семејство не може да основа ново заштитно друштво."

Член 10

Во членот 10 став 1 по зборот "лица" се додаваат зборовите: "и инвалиди на трудот".

Член 11

Во членот 12 ставови 2 и 4 зборот "Заводот" се заменува со зборот "Агенцијата".

Член 12

Во членот 12-а став 1 зборот "Заводот" се заменува со зборот "Агенцијата".

По ставот 1 се додава став 2, кој гласи:

"Агенцијата е должна да води евиденција на невработените инвалидни лица во Република Македонија."

Во ставот 2 кој станува став 3 точката се брише и се додаваат зборовите: "и ако има оцена на работната способност дека може да ги работи работите на соодветното работно место".

Член 13

Во членот 13 по зборот "став" бројот "2" се заменува со бројот "3".

Член 14

Во називот на Главата IV зборот "ОБЕЗБЕДУВАЊЕ" се заменува со зборот "ПОДОБРУВАЊЕ".

Член 15

Во членот 15 ставот 1 се менува и гласи:

"Заради финансирање на работите за подобрување на условите за вработување и работење на инвалидни лица, адаптација на работно место и набавка на опрема 10% од вкупно остварените средства од постојниот придонес за вработување се издвојуваат на потсметката во Агенцијата (Посебен фонд) најдоцна до 30 во месецот за претходниот месец."

Ставот 2 се брише.

Во ставовите 3 и 4 кои стануваат ставови 2 и 3 зборот "Заводот" се заменува со зборот "Агенцијата", а зборот "должен" се заменува со зборот "должна".

Член 16

Во членот 16 став 1 зборот "Заводот" се заменува со зборот "Агенцијата".

По ставот 1 се додаваат три нови става 2, 3 и 4, кои гласат:

"На правно лице кое не е заштитно друштво, може да му се доделат средства од Посебниот фонд за ново вработено инвалидно лице од членот 2 став 1 на овој закон на неопределено време и адаптација на работно место на кое ќе работи инвалидното лице.

На заштитно друштво може да му се доделат средства од Посебниот фонд за нововработено инвалидно лице од членот 2 став 1 на овој закон на неопределено време, адаптација на работно место на кое работи инвалидното лице и набавка на опрема.

На инвалидно лице од членот 2 став 1 на овој закон кога самостојно врши дејност како трговец поединец може да му се доделат средства од Посебниот фонд за негово вработување на неопределено време, адаптација на работното место на кое ќе работи и набавка на опрема."

Во ставот 2 кој станува став 5 зборот "Заводот" се заменува со зборот "Агенцијата".

Во ставот 3 кој станува став 6 зборот "Заводот" се заменува со зборот "Агенцијата".

Во ставот 4 кој станува став 7 по зборот "опремата" се бришат зборовите: "доградба и адаптација на работниот простор", а зборовите: "создавање на посебни услови" се заменуваат со зборовите: "подобрување на условите".

Член 17

Во членот 16-а став 1 точката 1 се менува и гласи:

"вработување на инвалидно лице од членот 2 став 1 на овој закон на неопределено време во висина од 20 просечни плати исплатени во Република Македонија за претходната година пред вработувањето, односно 40 просечни плати исплатени во Република Македонија за претходната година пред вработувањето за вработување на потполно слепо лице (практично слепо лице) и телесно инвалидно лице на кое заради движење му е потребна инвалидска количка;"

Во точката 2 зборовите: "30 просечни плати исплатени во Република Македонија за претходниот месец пред поднесеното барање" се заменуваат со зборовите: "100.000 денари", а точката и запирката се заменуваат со сврзникот "и".

Точката 3 се менува и гласи:

"набавка на опрема во висина до 200 просечни плати исплатени во Република Македонија во претходната година, при што барателот во пресметковната вредност на програмата треба да учествува со сопствено учество од 20% (сопствени средства, кредит од банка или лични средства на сопственикот на фирмата), а износот на доделените средства може да биде најмногу до висината на имотот и трајниот капитал заведен во книгите на барателот (основачки влог, опрема, градежни и деловни објекти, дуќани и слично) и достави хипотека во однос 2:1 или банкарска гаранција во висина на одобрените средства. Хипотеката или банкарската гаранција да е со важност од најмалку три години."

Точката 4 се брише.

Во ставот 2 зборовите: "точки 3 и 4" се заменуваат со зборовите: "точка 3".

Ставот 3 се менува и гласи:

"Подносителот на барањето може да користи средства од Посебниот фонд за намените од ставот 1 точка 1 на овој член под условите утврдени во Законот, ако деловно е активен, има позитивен бонитет што се докажува со документ издаден од надлежна институција и редовно исплатува плата за последните девет месеца сметано од денот на вработувањето на инвалидното лице и достави хипотека или банкарска гаранција со рок на пристигнување до 11 месеца во висина на средствата што ги побарува од Посебниот фонд за вработување на инвалидно лице. Банкарската гаранција, односно хипотеката ќе биде активирана доколку работодавецот го намали вкупниот број на инвалидни лица од членот 2 став 1 на овој закон или не им исплаќа плата повеќе од 90 дена."

Ставот 4 се заменува со два нови става 4 и 5, кои гласат:

"По исклучок од ставот 3 на овој член ако подносителот на барањето не достави хипотека или банкарска гаранција во висина на средствата што ги побарува од Посебниот фонд за вработување на инвалидно лице, ќе му се исплатат 50% од одобрените средства, а остатокот ќе му биде исплатен во наредните десет месеца во десет еднакви рати, обврската за доставување на хипотека или банкарска гаранција не се однесува на државната администрација, единиците на локалната самоуправа, јавните претпријатија, установи, агенции и фондови и други државни институции.

Подносителот на барањето може да користи средства за намените од точката 3 на овој член, ако деловно е активен најмалку три години. "

Во ставот 5 кој станува став 6 по бројот 2 запирката се заменува со сврзникот "и", а по бројот 3 зборовите: "и 4 " се бришат.

Во ставот 6 кој станува став 7 бројот "3" се заменува со бројот "4".

Член 18

Во членот 16-б став 1 по зборот "лица" се додаваат зборовите: "од членот 2 став 1 на овој закон", зборот "го" се заменува со зборот "ја", а зборот "Заводот" се заменува со зборот "Агенцијата".

Ставот 3 се менува и гласи:

"Работодавец може да користи средства од Посебниот фонд за вработување на невработено инвалидно лице од членот 2 став 1 на овој закон, ако во евиденцијата на Агенцијата се води како невработено инвалидно лице. За вработување на инвалидно лице од членот 2 став 1 на овој закон за кое се користени средства за вработување од Посебниот фонд, при повторно вработување новиот работодавец не може да користи средства од Посебниот фонд за вработување на инвалидното лице пред истекот на пет години сметано од денот на засновањето на новиот работен однос."

Во ставот 6 во првиот ред по зборот "лица" се додаваат зборовите: "од членот 2 став 1 на овој закон".

Ставот 8 се брише.

Член 19

Во членот 18 став 1 зборот "Заводот" се заменува со зборот "Агенцијата".

Во ставот 2 зборовите: "Заводот е должен" се заменуваат со зборовите: "Агенцијата е должна".

Член 20

Во членот 20-а став 1 зборовите: "1, 7 и 8" се заменуваат со зборовите: "1 и 7".

Член 21

Во членот 22 бројот "6" се заменува со зборовите: "16-а став 6".

Член 22

Во членот 23 бројот "6" се заменува со зборовите: "16-а став 6".

Член 23

Во членот 24 зборот "Заводот" се заменува со зборот "Агенцијата", а зборовите: "2 и 4" се заменуваат со зборовите: "5 и 7".

Член 24

Министерот за труд и социјална политика во рок од 60 дена од денот на влегувањето во сила на овој закон ќе го донесе актот од членот 4 на овој закон.

Член 25

Поднесените барања за доделување на средства од Посебниот фонд кои не се решени до денот на влегувањето во сила на овој закон, ќе се решат според одредбите на законот кој бил во сила при поднесувањето на барањето.

Член 26

Средствата од членот 15 став 1 на овој закон ќе се издвојуваат почнувајќи од 1 јануари 2007 година.

Член 27

Се овластува Законодавно-правната комисија на Собранието на Република Македонија да утврди пречистен текст на Законот за вработување на инвалидни лица.

Член 28

Овој закон влегува во сила осмиот ден од денот на објавувањето во "Службен весник на Република Македонија".